

तीन वर्ष से अधिक समय से एक जगह डटे अधिकारियों-कर्मचारियों की सूची तलब

चंडीगढ़ | सरकार ने बोर्डों और निगमों में तीन साल से अधिक समय से कार्यरत अधिकारियों व कर्मचारियों की सूची तलब की है। यह सूची 10 दिनों में मुख्य सचिव कार्यालय भेजनी होगी। मुख्य सचिव संजीव कौराल ने ये निर्देश जारी किए हैं। उन्होंने सोमवार को वीडियो कॉन्फ्रेंसिंग के माध्यम से प्रशासनिक सचिवों व उपायुक्तों के साथ बैठक की। कॉमन कांडर ग्रुप-डी कर्मचारियों के पुलिस सत्यापन के संबंध में जानकारी तथा एचआरएमएस पोर्टल पर पुलिस वेरिफिकेशन विवरण को अपलोड करने के निर्देश दिए गए थे। अभी तक 48 विभागों की ओर से पुलिस वेरिफिकेशन की जानकारी दी जा चुकी है। एनआईसी अधिकारियों को एचआरएमएस पोर्टल पर पुलिस वेरिफिकेशन से संबंधित अनिवार्य प्रावधान करने बारे आदेश दिए जा चुके हैं।

6 अप्रैल को देशव्यापी दीवार लेखन कैम्पेन शुरू करेंगे भाजपा अध्यक्ष नरेंद्र मोदी

चंडीगढ़ | भाजपा के प्रदेश अध्यक्ष ओम प्रकाश धनखड़ ने कहा कि पार्टी के स्थापना दिवस 6 अप्रैल को सुबह 9 बजे 5 लाख कार्यकर्ता घरों पर पार्टी का झंडा लगाएंगे। इसके बाद प्रधानमंत्री नरेंद्र मोदी का संबोधन सुनेंगे। 6 अप्रैल को राष्ट्रीय अध्यक्ष जेपी नड्डा देशव्यापी दीवार लेखन कैम्पेन शुरू कर रहे हैं। दीवार लेखन के दौरान मकान मालिकों की स्वीकार्यता भी ली जाएगी। सोमवार को चंडीगढ़ में प्रेसवार्ता में धनखड़ ने कहा कि नए पन्ना प्रमुख बनाने का लगभग 85 प्रतिशत काम पूरा कर लिया गया है। 6 अप्रैल तक 100 प्रतिशत पूरा कर लिया जाएगा। 6 से 11 अप्रैल तक मनाए जाने वाले समरसता सप्ताह के दौरान 11 अप्रैल को ज्योतिबा फुले व 14 अप्रैल को डॉ. भीम राव अंबेडकर की जयंती को व्यापक रूप से मनाया जाएगा।

बाल विवाह रोकने के लिए सरपंचों व पार्षदों का सहयोग लेगा राज्य महिला आयोग

गुडगांव | हरियाणा राज्य महिला आयोग की अध्यक्ष रेनु भाटिया ने कहा कि आयोग प्रदेश में बाल विवाह की घटनाओं की रोकथाम के लिए सरपंचों व निगम पार्षदों का सहयोग लेगा। जल्द ही सभी सरपंचों के साथ बैठक की जाएगी। आयोग की अध्यक्ष पीडब्ल्यूडी रेस्ट हाउस में सभी जिलों में कार्यरत डिस्ट्रिक्ट प्रोटेक्शन कम प्रोहिबिशन ऑफिसर्स की बैठक को संबोधित कर रही थीं।

छुट्टी के बावजूद खानगी नहीं देने पर ओएससी का तबादला

चंडीगढ़ | छुट्टी मिलने के बावजूद हेड कांस्टेबल की खानगी नहीं करने वाले ओएससी राजेश कुमार का एसपी मकसूद अहमद ने तबादला कर दिया है। 2 दिन की छुट्टी के बाद कार्यालय खुलते ही तबादला लिस्ट जारी कर दी गई। हेड कांस्टेबल राजेश को ओएससी के पद से हटाकर इकोनॉमिक सेल में भेजा है। उनकी जगह पुलिस चौकी क्योडक में तैनात हेड कांस्टेबल राजेश को ओएससी नियुक्त कर दिया है। सोमवार को एसपी ने तीन इम्पेक्टर समेत छह पुलिसकर्मियों के तबादले किए। राजीव धाना एसएचओ इम्पेक्टर सुरेंद्र कुमार को धाना सहर एसएचओ लगाया है। इम्पेक्टर रोहताश को एसएचओ सहर से एसएचओ सिटी लगा दिया।

इम्पेक्टर राजेश कुमार को पुलिस लाइन से एंटी नारकाटिक सेल का इंचार्ज लगाया। सन इम्पेक्टर वीरभान को इकोनॉमिक सेल से एसएचओ राजीव व हेड कांस्टेबल राजेश कुमार को पुलिस चौकी क्योडक से ओएससी नियुक्त किया है।

याद रहे कि छुट्टी मिलने के बावजूद खानगी नहीं करने से परेशान हेड कांस्टेबल नरेंद्र शनिवार को अपने बेटे समेत जिला सचिवालय में ओएससी राजेश के खिलाफ धरने पर बैठ गया था।

डीआईजी ओमप्रकाश बने फरीदाबाद के ज्वाइंट कमिश्नर ऑफ पुलिस

चंडीगढ़ | राज्य में पुलिस कमिश्नरों के कई अफसर बदले हैं। आईजी सीआईडी कुलविंदर सिंह को अब आईजी एचपी मधुबन लगाया गया है। उनके पास आईजी रेलवे और कमांडों का अतिरिक्त चार्ज भी रहेगा। जबकि डीआईजी लॉ एंड ऑर्डर ओमप्रकाश को ज्वाइंट सीपी फरीदाबाद लगाया गया है। आईपीएस अशोक वर्मा को राज्यपाल के एडीसी की जिम्मेदारी दी गई है। उनके पास लोकायुक्त एसपी का अतिरिक्त चार्ज भी रहेगा।

किस आईपीएस का कहां हुआ तबादला

नाम	कहां मिली नियुक्ति
विरेंद्र विज	डीसीपी, ट्रेफिक, गुडगांव
अंशु सिंह	डीसीपी, वेस्ट, सोनीपत
नितीश अग्रवाल	डीसीपी, ईस्ट, गुडगांव
उपासना	कमांडेंट 4 आईआरबी, मानेसर
पूजा वशिष्ठ	डीसीपी, सेंट्रल, फरीदाबाद
गौरव	डीसीपी, ईस्ट, सोनीपत
सिद्धांत जैन	डीसीपी, साउथ, गुडगांव
निकिता खट्टर	एसपी, एचएनसीबी
अमित यशवर्धन	डीसीपी, ट्रेफिक, फरीदाबाद
हर्षेंद्र कुमार मीना	डीसीपी, हेडक्वार्टर, फरीदाबाद
भूपेंद्र सिंह	डीसीपी, वेस्ट, गुडगांव
जसलीन कौर	एसपी, पलवल

इन एचपीएस का भी किया गया ट्रांसफर

मुकेश कुमार	डीसीपी, क्राइम, फरीदाबाद
ध्यान सिंह	कमांडेंट 3 एचपी, हिसार
विरेंद्र सिंह	डीसीपी, हेडक्वार्टर, सोनीपत
कृष्ण कुमार	एसपी, पीटीसी, सुनारिया
बलजिंदर सिंह	कमांडेंट, 3 सुनारिया
कौशलपाल	एसपी, एसीबी
सुरेश कुमार	एसपी, एससीबी
ताहिर हुसैन	एसपी, सीएमएफएस
विजय सिंह	डीसीपी, क्राइम, सोनीपत
सिद्धार्थ ढांडा	एसपी, सीआईडी
करन गोयल	एसपी, एचपीयू, एन्फोर्समेंट
संदीप कुमार	कमांडेंट-1 आईआरबी, भोंडसी
पूनम	एसपी, एसीबी, गुडगांव
भारती डबास	डीसीपी, गोहाना
धरन यादव	एडि. एसपी रोहतक

आयोग ने खानगी अधिकारी पर लगाया 60 हजार जुर्माना

चंडीगढ़ | हरियाणा सेवा का अधिकारी आयोग ने बलराम सिंह, तत्कालीन खानगी अधिकारी, फरीदाबाद पर मामलों में अत्यधिक देरी करने पर 60,000 रुपए का जुर्माना लगाया है। आयोग ने पाया कि खान एवं भूविज्ञान विभाग की फरवरी एवं मार्च, 2022 की मासिक प्रदर्शन रिपोर्ट के अनुसार खनिज डीलर लाइसेंस के वितरण के कुछ मामलों में देरी हुई थी, जोकि हरियाणा सेवा का अधिकारी अधिनियम, 2014 के तहत अधिसूचित सेवा है। आयोग ने तत्काल जांच शुरू की और इन मामलों पर स्थिति रिपोर्ट साझा करने के लिए निदेशक, खान एवं भूविज्ञान विभाग को एक स्वतः संज्ञान नोटिस जारी किया।

रोहतक पीजीआई में 6 साल के बाद किडनी ट्रांसप्लांट की प्रक्रिया शुरू

मास्कर न्यूज़ | रोहतक पीजीआई में अब ट्रांसप्लांट की राह आसान होगी। सभी प्रक्रियाएं शुरू कर दी गई हैं। पहले चरण में जरूरतमंदों की सूची बन रही है, जिसे नेशनल ऑर्गन एंड टिसू ट्रांसप्लांट (नोटा) के पास भेजा जाएगा। वहां से स्वीकृति मिलने के बाद ऑर्गन ट्रांसप्लांट किया जाएगा। वर्ष-2016 में पीजीआईएमएस में स्टेट ऑर्गन एंड टिसू ट्रांसप्लांट (सोटो) की स्थापना की गई। डॉक्टरों की कमी व संसाधन न होने से रिट्रीवल सेंटर की अनुमति नहीं मिली। सबसे अधिक ओटी व चिकित्सा उपकरणों की कमी आई है। पिछले दिनों पीजीआई ने एक बार फिर इस पर तेजी से काम किया। इसमें ऑर्गन ट्रांसप्लांट के लिए ऑपरेशन थैटर (ओटी) तैयारी की गई। सरकार ने पीजीआई को मार्च में रिट्रीवल सेंटर की अनुमति दे दी। इसमें सबसे पहले किडनी ट्रांसप्लांट की सुविधा मिलेगी। लीवर ट्रांसप्लांट के लिए पीजीआई में स्पेशलिस्ट सर्जन की जरूरत है। पीजीआई लोगों को जागरूक करेगा। उधर, रिट्रीवल सेंटर की अनुमति मिलने के बाद पीजीआईएमएस में किडनी ट्रांसप्लांट की प्रक्रिया तेज हो गई। पीजीआई में आने वाले करीब 3000 मरीजों को अंग प्रत्यारोपण की परिधि में माना गया है। पीजीआई में यह सुविधा बढ़ने पर मरीजों में नई उम्मीद जगी है। अब पीजीआई में हाट, लंग, लीवर, आंत के ट्रांसप्लांट के लिए भी काम किया जा रहा है।